

పాలమూరు దాహర్తిని తీర్చిన ఘనత సత్యసాయి ట్రస్టుదే

సత్యసాయికి సీఎం రేవంత్ రెడ్డి ఘన నివాళి

పుట్టపర్తిలో సత్యసాయి బాబా శత జయంతి వేడుకలు

హాజరైన తెలంగాణ సీఎం రేవంత్ రెడ్డి

తెలంగాణలోనూ అధికారికంగా సత్యసాయి వేడుకలు జరుపుతామని ప్రకటన



హైదరాబాద్, నవంబర్ 23 (ప్రభాత ఉదయం)

‘మానవ సేవే మాధవ సేవ’ అనే సూత్రాన్ని కేవలం ప్రవచించడమే కాకుండా, ఆచరణలో చూపి ప్రభుత్వాలతో పోటీపడి ప్రజలకు ఉచిత విద్య, వైద్య సేవలు అందించిన మహనీయుడు శ్రీ సత్యసాయి బాబా అని తెలంగాణ ముఖ్యమంత్రి రేవంత్ రెడ్డి కొనియాడారు. పేదలకు కేజీ నుంచి పీజీ వరకు ఉచిత విద్యను, ప్రాణం నిలిపే వైద్య సేవలను అందించి ప్రజల హృదయాల్లో భగవంతుడిగా నిలిచిపోయారని ఆయన అన్నారు. పుట్టపర్తిలో ఆదివారం జరిగిన శ్రీ సత్యసాయి బాబా శత జయంతి ఉత్సవాల్లో సీఎం రేవంత్ రెడ్డి పాల్గొన్నారు. ఈ సందర్భంగా ఆయన మాట్లాడుతూ, బాబా శత జయంతి వేడుకల్లో పాలుపంచుకోవడం తనకు లభించిన అరుదైన గౌరవంగా భావిస్తున్నానని తెలిపారు. సత్యసాయి జన్మించి నడుమూడిన ఈ నేల ఎంతో పవిత్రమైనదని, ప్రపంచ నలుమూలల నుంచి ప్రముఖులు ఈ వేడుకలకు హాజరుకావడమే అందుకు నిదర్శనమని పేర్కొన్నారు. ఈ కార్యక్రమంలో

భారత ఉపరాష్ట్రపతి సి.పి. రాధాకృష్ణన్, ఆంధ్రప్రదేశ్ ముఖ్యమంత్రి చంద్రబాబు, త్రిపుర గవర్నర్ ఎన్. ఇంద్రసేనా రెడ్డి తదితర ప్రముఖులు పాల్గొన్నారు. ప్రజల్లోనే భగవంతుడిని చూసి, ప్రేమతో వారిని గెలుచుకున్న గొప్ప వ్యక్తి సత్యసాయి అని రేవంత్ రెడ్డి అభివర్ణించారు. ఆయన చేసిన నిస్వార్థ సేవలే ఆయన్ను దైవంగా పూజించేలా చేశాయని అన్నారు. బాబా భౌతికంగా మన మధ్య లేకపోయినా, ఆయన స్ఫూర్తి కోట్లాది మందిలో నేటికీ సజీవంగా ఉందని చెప్పారు. ‘ప్రేమతో ఏదైనా సాధించవచ్చని బాబా నిరూపించారు. ఆయన ఆత్మ మనందరిలోనూ ఉంది. మీ అందరిలోనూ ఆ స్ఫూర్తి కనిపిస్తోంది’ అని ఆయన సభికులను ఉద్దేశించి అన్నారు. సత్యసాయి ట్రస్ట్ సేవలు కేవలం తెలంగాణ, ఆంధ్రప్రదేశ్ కేవలం కాకుండా తమిళనాడు, కర్ణాటకతో పాటు ప్రపంచవ్యాప్తంగా 140 దేశాల్లో విస్తరించడం అభినందనీయమని సీఎం పేర్కొన్నారు. విద్య, వైద్యం, తాగునీరు వంటి కీలక రంగాల్లో ట్రస్ట్ అందిస్తున్న చేసిన నిస్వార్థ సేవలే ఆయన్ను దైవంగా పూజించేలా చేశాయని అన్నారు.

చండీగడ్ బిల్లుపై వివాదం

తుది నిర్ణయం తీసుకోలేదన్న కేంద్రం



న్యూఢిల్లీ, నవంబర్ 23 (ప్రభాత ఉదయం)

కేంద్రపాలిత ప్రాంతమైన చండీగడ్ ను రాష్ట్రపతి ప్రత్యక్ష నియంత్రణలోకి తీసుకురావాలని కేంద్ర ప్రభుత్వం భావిస్తున్నది. ప్రస్తుతం పంజాబ్ గవర్నర్ పాలన కింద ఉన్న చండీగడ్ ను రాజ్యాంగంలోని ఆర్టికల్ 240 కిందకు తీసుకురావాలని కేంద్రం ప్రతిపాదించింది. ఈ మేరకు రాజ్యాంగ సవరణకు సంబంధించిన

చండీగడ్ బిల్లును పార్లమెంట్ శీతాకాల సమావేశాల్లో కేంద్ర ప్రభుత్వం ప్రవేశ పెట్టనున్నట్లు అధికార వర్గాల ద్వారా తెలిసింది. కాగా, పంజాబ్ లోని అధికార ఆమ్ ఆద్మీ పార్టీ (ఆప్), కాంగ్రెస్, శిరోమణి అకాలీదళ్ (ఎస్ఎఫ్డీ) నేతలు కేంద్ర ప్రభుత్వంపై మండిపడ్డారు. పంజాబ్, హర్యానాకు ఉమ్మడి రాజధానిగా ఉన్న చండీగడ్ కేవలం పంజాబ్ కే చెందుతుందని అన్నారు. పంజాబ్ నుంచి ..మిగతా 2లో

తెలంగాణ రైజింగ్ గ్లోబల్ సమ్మిట్ ఏర్పాట్లపై సీఎం రేవంత్ సమీక్ష



హైదరాబాద్, నవంబర్ 23 (ప్రభాత ఉదయం)

త్వరలో జరగనున్న తెలంగాణ రైజింగ్ గ్లోబల్ సమ్మిట్ ఏర్పాట్ల విషయంపై ముఖ్యమంత్రి రేవంత్ రెడ్డి అధికారులతో సమీక్ష నిర్వహించారు. ఈ సందర్భంగా సమ్మిట్ ను పూర్తిస్థాయి అంతర్జాతీయ ప్రమాణాలతో నిర్వహించాల్సిందిగా ఆయన అధికారులను ఆదేశించారు. సీఎం రేవంత్ పేర్కొన్న ముఖ్య విషయాలు.. సమ్మిట్ కు ప్రపంచవ్యాప్తంగా ఉన్న వ్యాపార సంస్థలు, టెక్ కంపెనీలు, ఇన్వెస్టర్లు హాజరయ్యే అవకాశం ఉంది. పలు దేశాల అంబాసిడర్లు కూడా పాల్గొననున్నారు.

విదేశీ ప్రతినిధులకు ఎలాంటి ఇబ్బందులు ఎదురవకుండా ప్రాప్తమేరలో ఏర్పాట్లు ఉండాలని ఆదేశించారు. పాస్‌లతో ఉన్న అధికారులకు మాత్రమే ఎంట్రి ఇవ్వాలి. సమ్మిట్ కు సంబంధం లేని వ్యక్తులకు ఎట్టి పరిస్థితుల్లోనూ అనుమతించకూడదని ఆయన స్పష్టం చేశారు. శాఖల వారిగా పకడ్బందీగా ఎంట్రి సిస్టమ్ అమలు చేయాలని సూచించారు. సమ్మిట్ ప్రాంగణం, రూల్ మ్యాన్లపై పోలీస్లు కట్టుదిట్టమైన చర్యలు తీసుకోవాలి. పార్కింగ్ సౌకర్యాలలో ఎలాంటి ఇబ్బందులు రాకూడదని ఆయన అధికారులకు స్పష్టం చేశారు.



ఐదుగురు ఎమ్మెల్యేలకు డీసీసీ పేరాలు

ఖమ్మం, కరీంనగర్, నిజామాబాద్ నగరాలకు తొలిసారిగా డీసీసీ అధ్యక్షులు

పెండింగ్ లో సంగారెడ్డి, రంగారెడ్డి జిల్లాల పదవులు

36 మంది డీసీసీ అధ్యక్షులను ప్రకటించిన కాంగ్రెస్.. బదులువర్గాలకు పెద్దపీట



న్యూఢిల్లీ, నవంబర్ 23 (ప్రభాత ఉదయం)

ఐదుగురు వర్గాలకు పెద్దపీట వేస్తూ జిల్లా కాంగ్రెస్ కమిటీ (డీసీసీ)లకు కొత్త అధ్యక్షులను పార్టీ అధిష్టానం ప్రకటించింది. మొత్తం 36 మంది డీసీసీ అధ్యక్షుల పేర్లను ప్రకటించగా... వీరిలో ఐదుగురు ఎమ్మెల్యేలు, ఒక కార్పొరేషన్ చైర్మన్ ఉన్నారు. గతానికి భిన్నంగా ఈసారి ఖమ్మం, కరీంనగర్, నిజామాబాద్ నగరాలకు తొలిసారిగా డీసీసీ అధ్యక్షులను నియమించారు. ఖమ్మం డీసీసీకి దీపక్ చౌదరిని, కరీంనగర్ కు అంజనేకుమార్ ను, నిజామాబాద్ కు బొబ్బిలి రామకృష్ణులను పార్టీ నియమించింది. ఈ మూడు జిల్లాల్లోని మిగతా ప్రాంతాలకు ఒక్కో డీసీసీ అధ్యక్షుడిని ఎంపిక చేశారు. సంగారెడ్డి, రంగారెడ్డి జిల్లా అధ్యక్షులుగా ఎవర్నీ నియమించకుండా ..మిగతా 2లో

భారత్ ఒక హిందూ దేశం

ఆర్ఎస్ఎస్ చీఫ్ మోహన్ భగవత్

దండయాత్రల రోజులు పోయాయి, రామాలయంపై జెండా ఎగిరిందన్న భగవత్


భౌతిక సంపద పెరిగినా సమాజంలో నైతికత లోపించిందని వ్యాఖ్యలు

సమస్యలకు భగవద్భీతంలోనే పరిష్కారం ఉందన్న ఆర్ఎస్ఎస్ చీఫ్

లక్కోలో జరిగిన కార్యక్రమంలో యూపీ సీఎం యోగి ఆదిత్యనాథ్ కూడా హాజరు

న్యూఢిల్లీ, నవంబర్ 23 (ప్రభాత ఉదయం)

భారత్ ఒక హిందూ సమాజమని, ఇది ఒక హిందూ దేశమని రాష్ట్రీయ స్వయంసేవక్ సంఘ్ (ఆర్ఎస్ఎస్) చీఫ్ మోహన్ భగవత్ స్పష్టం చేశారు. ఆదివారం లక్కోలో జరిగిన ‘దివ్య గీతా ప్రేరణ ఉత్సవ్’ కార్యక్రమంలో ఆయన ఈ కీలక వ్యాఖ్యలు చేశారు. ఈ కార్యక్రమానికి ఉత్తరప్రదేశ్ ముఖ్యమంత్రి యోగి ఆదిత్యనాథ్ కూడా హాజరయ్యారు. ఈ సందర్భంగా మోహన్ భగవత్ మాట్లాడుతూ.. భగవద్భీత భోధనలు ప్రతీ యుగానికి, ప్రతీ పరిస్థితికి మార్గనిర్దేశం చేస్తాయని అన్నారు. ‘ప్రస్తుతం సమాజం లో భౌతిక సంపద ..మిగతా 2లో



స్పీకర్ కు దానం నాగేందర్ లేఖ!

మరికొంత సమయం కావాలి

హైదరాబాద్, నవంబర్ 23 (ప్రభాత ఉదయం)

అసెంబ్లీ స్పీకర్ గడ్డం ప్రసాద్ జారీ చేసిన నోటీసులపై ఖైరతాబాద్ ఎమ్మెల్యే దానం నాగేందర్ స్పందించారు. ఈ మేరకు స్పీకర్ కు లేఖ రాశారు. వివరణకు ఇచ్చేందుకు తనకు మరికొంత సమయం కావాలని ఆయన లేఖలో కోరారు. స్పీకర్ ఇచ్చిన గడువు ముగియడంతో ఆదివారం మరో సారి లేఖ రాశారు. ఇప్పటికే స్పీకర్ రెండుసార్లు దానంకు నోటీసులు జారీ చేసిన విషయం తెలిసిందే. వాస్తవానికి, పార్టీ ఫిరాయింపులకు పాల్పడినట్లుగా ఆరోపణలు ఎదుర్కొంటున్న పది ఎమ్మెల్యేల్లో ఎనిమిది మంది విచారణ ముగిసింది. రెండోసారి దానం ..మిగతా 2లో

జనగామ జిల్లా ప్రతినిధి, నవంబర్ 23(ప్రభాత ఉదయం): సిపిఐ పార్టీ వంద వార్షిక ఉత్సవాల ముగింపు సందర్భంగా, దేవరవల్ల మండలంలో కడవెండి సీతారాంపురం, కామారెడ్డి గూడెం, దేవరవల్ల లో బస్సు జాత జరిగింది.ఈ జాతకు సిపిఐ పార్టీ దేవరవల్ల మండల కార్యదర్శి జీజీ ఎల్లయ్య అధ్యక్షతన జరిగింది. ఈ జాత కు ముఖ్య అతిథిలుగా సిపిఐ జాతీయ కార్యదర్శి వర్గ సభ్యులు పశ్య వర్మ, పోర్టోని మోట్లాడుతూ ఎర్ర జెండా ప్రజలకు నిత్యం అండగా ఉంటుందన్నారు. ఈ కార్యక్రమంలో విఘ్నేశ్వర్ రాష్ట్ర అధ్యక్షుడు వలి ఉల్లాషాద్రి, తెలంగాణ రాష్ట్ర రైతు సంఘం కోశాధికారి డీజి నరేందర్ ప్రసాద్, జనగామ జిల్లా కార్యదర్శి సీపార్ రాజారాడ్డి, జిల్లా సహాయ కార్యదర్శి ఆది నాయుమ్మ రాష్ట్ర సమితి కార్యదర్శి పాతూరు సుగుణమ్మ, రైతు సంఘం కార్యదర్శి నాయకులు బిల్లా తిరుమెత్తిరెడ్డి, సిపిఐ సీనియర్ నాయకులు బెజగం ఎల్లయ్య, విఘ్నేయాసీ మండల అధ్యక్షుడు గాదెపాక ఆగయ్య, ఎడ్ల సోమనారాయణ, మోతుపల్లి సుజితీ విఘ్నేఎఫ్ మండల అధ్యక్షుడు, మామిడాల ప్రశాంత్, విఘ్నేఎఫ్ మండల నాయకులు తదితరులు పాల్గొన్నారు.

మహిళలను ఉన్నత స్థానంలో నిలపడమే ప్రభుత్వ లక్ష్యం: మంత్రి శ్రీధర్ బాబు



మహిళలకు చీరలు పంపిణీ చేస్తున్న మంత్రి శ్రీధర్ బాబు



కార్యక్రమంలో పాల్గొన్న మహిళలు

రంగారెడ్డి జిల్లా ప్రతినిధి నవంబర్ 22 (ప్రభాత ఉదయం) మహిళలను ఆర్థికంగా బలోపేతం చేస్తూ వారిని ఉన్నత స్థానంలో నిలుపుతామని రాష్ట్ర ఐటీసీ, పరిశ్రమల శాఖ, జిల్లా ఇంచార్జ్ మంత్రి దుద్దిళ్ళ శ్రీధర్ బాబు అన్నారు. ఆదివారం జిల్లా గ్రామీణాభివృద్ధి శాఖ ఆధ్వర్యంలో సమీకృత జిల్లా కార్యాలయాల సముదాయ భవనంలోని సమావేశ మందిరంలో ఏర్పాటు చేసిన “ఇందిరా మహిళా శక్తి చీరల పంపిణీ” కార్యక్రమంలో రాష్ట్ర ఐటీసీ పరిశ్రమల శాఖ, జిల్లా ఇంచార్జ్ మంత్రి దుద్దిళ్ళ శ్రీధర్ బాబు ముఖ్య అతిథిగా పాల్గొన్నారు. ఈ సందర్భంగా మంత్రి మాట్లాడుతూ... ఆడబిడ్డలకు సారే, చీర పెట్టడం తెలంగాణ సంప్రదాయం. ఆడబిడ్డలకు ఇందిరమ్మ చీరలను పంపిణీ చేయాలని ప్రజాప్రభుత్వం నిర్ణయం తీసుకుందని అన్నారు. భారత మాజీ ప్రధాని ఇందిరా గాంధీ 108 వ జయంతి సందర్భంగా రాష్ట్రంలోని దాదాపు కోటి మంది మహిళలకు ఇందిరా మహిళా శక్తి పంపిణీకి శ్రీకారం చుట్టారు. రాష్ట్రవ్యాప్తంగా “మహిళల ఉన్నతి-తెలంగాణ ప్రగతి” ఇందిరా మహిళా శక్తి చీరల పంపిణీ కార్యక్రమం పేరిట చీరలను పంపిణీ చేయడం జరుగుతుందని, మహిళా సంఘాల సభ్యులకు,

అలాగే 18 ఏళ్లు నిండిన ఆడపడుచులందరికీ గ్రామీణ ప్రాంతాల్లో 65 లక్షల చీరలు, పట్టణాల్లో 35 లక్షల చీరల చొప్పున మొత్తం దాదాపు కోటి చీరలను పంపిణీ చేస్తున్నామని తెలిపారు. మహిళా సంఘాలు నిర్వహించిన మోడల్ చీరలను పంపిణీకి ఎంపిక చేశామని తెలిపారు. గ్రామ, మండల సమాఖ్య బాధ్యులు చీరల పంపిణీ బాధ్యతను తీసుకొని ప్రతి మహిళకూ చీరలు అందేలా చూడాలని అన్నారు. మహిళలు ఐక్యంగా ఉండాలనే సందేశంతో చీరలు పంపిణీ చేస్తున్నట్లు తెలిపారు. మహిళలకు ఎటువంటి సమస్యలున్నా పరిష్కరించేందుకు ప్రభుత్వం సానుకూలంగా ఉందని అన్నారు. రైస్ మిల్లులు, సోలార్ ప్లాంట్లు, క్యాలెండ్రీస్, పెట్రోల్ బంకుల ఏర్పాటు, బస్సుల కొనుగోలు వంటి వ్యాపారంలో మహిళా సంఘాలకు ప్రభుత్వం తోడ్పాటునిస్తూ వారిని ఆర్థికంగా అభివృద్ధి చెందేలా చూస్తోందని అన్నారు. మహిళలకు ఉచిత బస్సు ప్రయాణం, 200 యూనిట్లలోపు ఉచిత కరెంటు, సన్న బియ్యం పంపిణీ, తదితర సంక్షేమ పథకాలను రాష్ట్ర ప్రభుత్వం అమలు చేస్తోందన్నారు. ప్రభుత్వ చీఫ్ విప్ పట్నం మహేందర్ రెడ్డి మాట్లాడుతూ... రాష్ట్రంలోని మహిళలు ఆర్థికంగా

ఎదిగాలని మహిళలు అన్ని రంగాలలో ముందుండాలనే ఉద్దేశంతో సోలార్ పవర్ ప్లాంట్ లు, ఆర్టీసీ బస్సుల కేటాయింపు, వరి ధాన్యం కొనుగోలు కేంద్రాల నిర్వహణ లో భాగస్వామ్యం చేస్తుందన్నారు. మహిళలు ఆర్థికంగా అభివృద్ధిని సాధించి రాష్ట్ర ప్రగతికి తోడ్పాటు అందించాలన్నారు. అనంతరం మంత్రి శ్రీధర్ బాబు కార్యక్రమానికి హాజరైన వారితో కలిసి జిల్లాలోని మహిళా సమాఖ్య సంఘాలకు చెందిన మహిళా సంఘాల సభ్యులకు ఇందిరమ్మ చీరల లాంఛనంగా పంపిణీ చేశారు. జీవన్ జ్యోతి జిల్లా మహిళా సమాఖ్య సంఘానికి 6 వందల 34 కోట్ల 68 లక్షల చెక్కును మంత్రి ఈ సందర్భంగా అందజేశారు. ఈ కార్యక్రమంలో చీఫ్ విప్ పట్నం మహేందర్ రెడ్డి, టియూఎఫ్ బిడిసి చైర్మన్ చల్లా సర్వంహా రెడ్డి, రైతు సంక్షేమ కమిషన్ చైర్మన్ కోదండ రెడ్డి, శాసన సభ్యులు మల్ రెడ్డి రంగారెడ్డి, వీరపల్లి శంకర్, ఆర్ అండ్ బి చైర్మన్ మల్ రెడ్డి రాంరెడ్డి, గడ్డి అన్నారం వ్యవసాయ మార్కెట్ కమిటీ చైర్మన్ బిలుక మధుసూదన్ రెడ్డి, జిల్లా ఆదనపు కలెక్టర్ శ్రీనివాస్, జిల్లా గ్రామీణాభివృద్ధి అధికారి శ్రీలత, సంబంధిత అధికారులు, జిల్లాకు చెందిన ద్వైకా మహిళలు తదితరులు పాల్గొన్నారు.

హిందీ భాషాభివృద్ధికి విశేషంగా కృషి చేస్తున్న డాక్టర్ అభిశర్మను సన్మానించిన మాజీ గవర్నర్ బండారు దత్తాత్రేయ

బుద్వేల్ నవంబరు 23 (ప్రభాత ఉదయం) : హిందీ భాషాభివృద్ధికి విశేషంగా కృషి చేస్తున్న దుకు గాను అత్తాపూర్ కు చెందిన డాక్టర్ అభి శర్మ ను దేవనగరి ఉద్ధాన్ పౌండేషన్ ఆధ్వర్యం లో ఆదివారం మాజీ గవర్నర్ బండారు దత్తాత్రేయ చేతుల మీదుగా సన్మాణం చేశారు. ఖైరతాబాద్ లో గల దక్షిణ భారత హిందీ ప్రచార సభ కార్యాలయంలో ఈ సన్మాణ కార్యక్రమం జరిగింది. దేవ నగరి ఉద్ధాన్ పౌండేషన్ వ్యవస్థాపకులు డాక్టర్ సునీల్ దూబే ఆధ్వర్యంలో జరిగిన ఈ కార్యక్రమంలో తెలంగాణ, ఆంధ్రప్రదేశ్ రాష్ట్రాలతో పాటు వివిధ రాష్ట్రాలకు చెందిన 51 పాఠశాలలు, విద్యార్థులు, ఉపాధ్యాయులు పాల్గొన్నారు. హిందీ లో 100కు



డాక్టర్ అభి శర్మ కు అవార్డు అందించేస్తున్న మాజీ గవర్నర్ బండారు దత్తాత్రేయ

100శాతం మార్కులు సాధించిన విద్యార్థులను, హిందీ భాషాభివృద్ధికి కృషి చేస్తున్న ఉపాధ్యాయులను అవార్డులతో

సన్మానించారు. మాజీ గవర్నర్ బండారు దత్తాత్రేయ హిందీ భాషాభివృద్ధి కోసం పాటు పడుతున్న వారినందరినీ

అభినందించారు. కార్యక్రమంలో దక్షిణ భారత హిందీ ప్రచార సభ కు చెందిన డాక్టర్ రాధాక్రిష్ణన్, బీజేపీ నాయకులు ఎస్ మల్లారెడ్డి, కార్యక్రమ నిర్వాహకులు లక్ష్మీ ప్రకాశన్ తదితరులు పాల్గొన్నారు.

తెలంగాణ లో హిందీ ప్రచార కో ఆర్డినేటర్ గా డాక్టర్ అభి శర్మ :

దేవనగరి ఉత్తాన్ పౌండేషన్ తరపున తెలంగాణ రాష్ట్ర హిందీ ప్రచార కో ఆర్డినేటర్ గా అత్తాపూర్ కు చెందిన హిందీ పండిట్ డాక్టర్ అభి శర్మ ను నియమించారు. పంజాబ్ కు చంద్ శర్మ, మహారాష్ట్ర కు ప్రదీప్ కళాస్కర్, కర్ణాటక కు డాక్టర్ ఎపిఎస్ ప్రవీణ్, ఆంధ్రప్రదేశ్ కు లక్ష్మీ లను హిందీ కో ఆర్డినేటర్లుగా నియమించారు.

మానవసేవే మాధవసేవ అని నమ్మిన మహానుభావుడు సాయిబాబా

శేరిలింగంపల్లి ఎమ్మెల్యే అరికపూడి గాంధీ

శేరిలింగంపల్లి :నవంబర్ 23, (ప్రభాత ఉదయం) మియాపూర్ ప్రశాంత నగర్ లోని భగవాన్ సత్య సాయి మందిర ప్రాంగణంలో సాయి సేవా సమితి ఆధ్వర్యంలో నిర్వహించిన భగవాన్ సత్య సాయి బాబా శత జయంతి ఉత్సవాలను పురస్కరించుకొని జరిగిన మహా నారాయణ సేవ కార్యక్రమంలో శేరిలింగంపల్లి ఎమ్మెల్యే పీవీ చైర్మన్ అరికపూడి గాంధీ కార్పొరేటర్ ఉప్పలపాటి శ్రీకాంత్ సీనియర్ నాయకులు రఘునాథ్ రెడ్డితో కలిసి ప్రత్యేక సౌజులు చేసి భక్తులకు అన్న ప్రసాదాలు పట్టించారు. ఈ సందర్భంగా గాంధీ మాట్లాడుతూ సాయిబాబా సేవలను గుర్తుచేసుకుని భక్తులతో పంచుకున్నారు. మానవ రూపంలో దేవుడు సాయిబాబాని శతజయంతి ఉత్సవాల్లో పాల్గొనడం గొప్ప ఆనందంగా భావిస్తాను అన్నారు. మానవ సేవ మాధవ సేవని బోధించడమే కాకుండా సంపూర్ణంగా సమీ విశ్వసించిన మహానుభావ వ్యక్తి బాబా అని చెప్పారు. వారు అనుసరించిన విధానాలను ప్రజలకు చేరవేయడానికి మన వంతు బాధ్యతగా కృషి చేయాలని చెప్పారు. సత్య సాయిబాబా మన మధ్యనే లేకపోయినా వారిచ్చిన స్ఫూర్తి భావన నిర్వాహకుల అందరిలో కనిపిస్తోందన్నారు. కొన్ని సంవత్సరాల ప్రభుత్వాల కుదా చెయ్యలేని సేవ కార్యక్రమాలను బాబా బ్రష్టు ద్వారా చేసి చూపించారని కొనియాడారు. అందరికీ విద్యా అందించాని ప్రభుత్వాలతో



మియాపూర్ జరిగిన సత్య సాయి శత జయంతి ఉత్సవాలలో పాల్గొన్న ఎమ్మెల్యే గాంధీ కార్పొరేటర్ శ్రీకాంత్ ఇతర నాయకులు.

పోటీ పడి కేజీ టు పీజీ వరకు పేదలకు ఉచితంగా విద్యను అందించి వారి జీవితాల్లో వెలుగులు నింపారని వివరించారు. విద్య వైద్య తాగునీటి సౌకర్యం కల్పించడంలో ఎంతో కృషి చేశారని జీవితంలో చివరి దశలో మరణం తప్ప వేరే మార్గం లేదని అనుకున్న దశలో

ఎంతో మందిని బలికించి దేవుడిగా బాబా కొలువబడుతున్నారని తెలియచేశారు. ఈకార్యక్రమంలో సత్యసాయి సేవా సమితి బ్రన్స్ సభ్యులు నాయకులు వాసిలి చంద్రశేఖర్ ప్రసాద్, మాధవరం గోపాల్ భక్తులు తదితరులు పాల్గొన్నారు.

సైబరాబాద్ లో మేడ్చల్ సేవించి వాహనం నడుపుతున్న 424 మందిపై కేసులు నమోదు

శేరిలింగంపల్లి: నవంబర్ 23, (ప్రభాత ఉదయం) సైబరాబాద్ పోలీస్ కమిషన్ రేట్ పరిధిలో స్పెషల్ డ్రంక్ అండ్ డ్రైవ్ లో భాగంగా ట్రాఫిక్ పోలీసులు విస్తృతంగా తనిఖీలు చేశారు., వారం రోజుల పాటు నిర్వహించిన డ్రైవ్ లో మొత్తం 424 మందిని అదుపులోకి తీసుకొని కేసులు నమోదు చేశారు. వీరిలో 300 మంది ద్విచక్ర వాహనదారులు 18 మంది ఆటో డ్రైవర్లు, 99 కార్లు నడుపుతున్న వారు, ఏడుగురు భారీ వాహనదారులపై కేసులు నమోదు చేసినట్లు సైబరాబాద్ ట్రాఫిక్ పోలీసులు తెలిపారు. వీరందరినీ చట్టపరంగా కోర్టుకు హాజరుపర్చునున్నట్లు పోలీసులు అధికారులు తెలిపారు. మద్యం సేవించి డ్రైవింగ్ చేయటం తీవ్రమైన బస్సు డ్రైవర్ కి డ్రంక్ అండ్ డ్రైవ్ చేస్తున్న ట్రాఫిక్ పోలీసులు నేరమని సైబరాబాద్ పోలీసులు పునరుద్ఘాటించారు. మద్యం మత్తులో వాహనం నడిపి ప్రమాదానికి కారణమైతే బీఎన్ఎస్ 2023లోని సెక్షన్ 105 (కల్పబుల్ హౌమిస్సైడ్ నాట్ అమౌంటింగ్ టు మర్డర్) కింద కేసు నమోదు చేస్తామని హెచ్చరించారు. ఈ నేరానికి గరిష్ట శిక్ష 10 ఏళ్ల జైలు జరిమానా విధించే అవకాశం ఉందని వివరించారు. మద్యం సేవించి వాహనం మడపే వారిపై కఠిన చర్యలు తీసుకుంటామని ట్రాఫిక్ పోలీసులు హెచ్చరించారు.



బస్సు డ్రైవర్ కి డ్రంక్ అండ్ డ్రైవ్ చేస్తున్న ట్రాఫిక్ పోలీసులు



జన సంద్రమైన నందిన్నె

పోలీస్ పహారాలో ముగిసిన మాజీ సర్పంచ్ చిన్న భీమరాయుడు లంఘ్యక్రియలు

గ్రామంలో పోలీస్ పికెటింగ్

కేటీడొడ్డి, నవంబర్ 22 (ప్రభాత ఉదయం) నందిన్నె గ్రామం మాజీ సర్పంచ్ చిన్నభీమరాయుడు లంఘ్యక్రియలు ఆయన స్వగ్రామంలో పోలీసు పహారాలో ఆదివారం నిర్వహించారు. కడసారి చూసేందుకు జనం భారీగా తరలివచ్చారు. చిన్న భీమరాయుడు మృతదేహాన్ని చూసి కన్నీటిపర్యంతమయ్యారు. శుక్రవారం సాయంత్రం ధర్మార మండలం జాంపల్లి వద్ద జరిగిన రోడ్డు ప్రమాదంలో నందిన్నె మాజీ సర్పంచ్ మృతి చెందిన విషయం తెలిసిందే. గ్రామానికి చెందిన కొందరు బోలెడనే వాహనంతో మృతుని గుద్ది చంపేశారంటూ కుటుంబ సభ్యులు, బంధువుల ఆరోపణల నేపథ్యంలో శనివారం గ్రామంలో పెద్ద ఎత్తున ఆందోళనలు చేపట్టారు. ఈ నేపథ్యంలో పోలీసులు ముందస్తుగా గ్రామంలో ఎటువంటి అవాంఛనీయ ఘటనలు జరగకుండా పికెట్ లు ఏర్పాటుచేసి పరిస్థితిని సమీక్షించి పరిస్థితిని అదుపులోకి తీసుకవచ్చారు. ఆదివారం అంత్యక్రియలు ముగిసిన నేపథ్యంలో వారం రోజుల పాటు పోలీస్ ఫికెట్ ఏర్పాటు చేయనున్నట్లు అధికారులు తెలిపారు.

జలమండలి కాటేడాన్ సెక్షన్ పరిధిలో రూ. 3.29 కోట్లతో అభివృద్ధి పనులు చేపట్టడానికి నిధులు మంజూరు ఎమ్మెల్యే టి.ప్రకాశ్ గౌడ్

బుద్వేల్, నవంబరు 23 (ప్రభాత ఉదయం) :

మైలారేవుపల్లి డివిజన్ కాటేడాన్ జలమండలి సెక్షన్ పరిధిలోకి వచ్చే బస్తీలు, కాలనీలలో రూ. 3.29 కోట్ల రూపాయలతో డ్రైనేజీ పైపులైన్లతో పాటు మంచినీటి సరఫరా పైపులైన్ పనులను చేపట్టడానికి నిధులు మంజూరైనాయని రాజేం ద్రనగర్ ఎమ్మెల్యే టి.ప్రకాశ్ గౌడ్ తెలిపారు. ఆ నిధులతో బెందర్లు పిలవడం జరిగిందన్నారు. ఆదివారం మైలారేవుపల్లిలోని తన నివాసంలో ఆయన వివరాలను వెల్లడించారు. ఈ పనులు జరుగడం వల్ల ప్రజలకు మెరుగైన మౌళిక సదుపాయాలు



అందుతాయన్నారు. లక్ష్మీగూడ హౌసింగ్ బోర్డు కాలనీలో రూ.62 లక్షలతో డ్రైనేజీ పైపు లైన్ పనులను చేపట్టనున్నట్లు ఎమ్మెల్యే ప్రకాశ్ గౌడ్ వెల్లడించారు. అదే ప్రాంతంలోని బ్లాక్ నెంబర్ 9 వసర వీధులలో రూ.18.50 లక్షలతో డ్రైనేజీ పైపులైన్ పనులు చేపట్టడం జరుగుతుందన్నారు. కాటేడాన్ స్వప్న ధియోర్ నుంచి బీజేపీ కార్పొరేటర్ అఖీసు మీదుగా గణేశనగర్ పాత కర్నూల్ రోడ్డు వరకు రూ.14. 50లక్షలతో డ్రైనేజీ పైపు లైన్ పనులను చేపడుతున్నట్లు ఎమ్మెల్యే ప్రకాశ్ గౌడ్ తెలిపారు. దుర్గా వెంచర్ లోని అయ్యప్ప టెంపుల్ లో రూ.184.00 లక్షల వ్యయంతో మంచినీటి సరఫరా పైపు లైన్ పనులను చేపట్టడం జరుగుతుందన్నారు. ఈ పని వల్ల చాలా వీధులకు మంచినీటి సరఫరా అందించబడుతుందన్నారు. టీఎన్ ఓసీ కాలనీ బాస్టిన్ చర్చి మార్గంలో రూ. 24.50లక్షలతో, పద్మశాలిపురం శివాలయం దేవాలయం వద్ద రూ.5.50లక్షలతో మంచినీటి పైపు లైన్ పనులు, న్యూ బ్లాంపవన్ కాలనీ శ్రీ వైష్ణవ హై స్కూల్ వద్ద రూ.14. 20 లక్షలతో మంచినీటి పైపులైన్ పనులు చేపట్టడం జరుగుతుందన్నారు. వాండే కాలనీలో రూ.6.20లక్షలతో మంచినీటి పైపులైన్ పనులు చేపట్టడం జరుగుతుందన్నారు. ఈ పనులన్నింటినీ నాణ్యతగా చేయాలని అధికారులను కోరారు. పనులు పూర్తయితే కాటేడాన్ జలమండలి సెక్షన్ పరిధిలో చాలా వరకు సమస్యలు పరిష్కారం అవుతాయని ఎమ్మెల్యే టి.ప్రకాశ్ గౌడ్ తెలిపారు.